

Vesturvón farin eystureftir

Teir fyrstu langfara-trolararnir eru farnir eystur eftir í ár. Vesturvón fór sunnudagin, og undan honum er Sundaberg farin

FISKIVINNA

Edvard Joensen

Vágar: Vesturvón fór sunnudagin fyrsta túrin í ár. Leiðin gongur í norskan sjógvi.

Ólavur Petersen, reiðari, sigur, at teir hava fngið loyvi at byrja at fiska í norskan sjógvi í Barentshavinum, hóast kvotun enn ikki er bytt millum skipini.

Tað eru fimm føroysk skip, sum fiska av kvotuni í Barentshavinum. Tey eru Akraberg, Enniberg, Skála-berg, Sundaberg og Vesturvón. Ólavur Petersen sigur



seg hava frætt, at Sundaberg er komin á fiskileið, men at hann einki veit at

siga um fiskiskapin hjá teimum. Árið í fjør var heilt

hampiligt hjá Vestuvón, letur reiðarin at. Hann vil ikki siga, hvussu hampiligt

tað var, uttan at hann fiskaði fyri nakrar milli-ónir.

Tað verður tó ov lítið bara at dúva upp á tað, sum í Barentshavinum fæst við samráðingum, sigur Ólavur Petersen. Umframt norsku kvotuna, hava teir eisini ta russisku, sum teir plaga at sleppa at fiska burturav í norskan sjógvi.

Men neyðugt verður eisini við ørðum, sigur reiðarin. Eitt nú ætla teir at royna at sleppa at keypa sær kvotu frá russum, sum teir fyrr hava gjørt.

Eisini plagar Vesturvón at vera onkran tús vestanfyri eftir svartkalva, og tað ætla teir eisini at sleppa í ár, sigur Ólavur Petersen. Umsókn er send, sigur hann.

Teir vóru 35 mans við Vesturvón, nú hann fór fyrsta túrin í ár.

Annars eigur partafelagið

Vesturvón eisini fyra onnur skip. Tað eru tvey ísfiskapør. Akraborg og Varðborg og Akranes og Dragasund, sum felagið keypti stutt fyri jól.

Teir hava landað í Sørvági fyrstu ferð í ár, sigur Ólavur Petersen. Akraborg og Varðborg høvdu 1.500 kassar, meðan Akranes og Dragasund høvdu 2.000 kassar av upsa. Prísurin liggur millum fimm og hálvasættu krónu fyri kilogram, sigur Ólavur Petersen.

Vesturvón eigur eisini flakavirkid í Sørvági, sum er leigað út til Vestís Seafood. Ólavur Petersen sigur, at har er arbeiði hvønn dag. Tað arbeiða eini 12 fólk saltfisk á virkinum, sigur hann.

Avtalan um oljuna ikki broytt

FORSÆTISRÁÐ- HARRAVITJAN

Jan Müller

Áðrenn danski forsætisráðharrin Anders Fogh Rasmussen kom á almenna vitjan í Føroyum mána-
dagin spurdu vit lögmann, um spurningurin um ognarrættin til ráevnini í undirgrundini fór at verða tiki á fundinum teirra millum.

Løgmaður sigur av-
gjørdur, at hetta málið er

avgreitt bæði frá føroyskari og danskari síðu. -Tað málið verður ikki reist frá føroyskari síðu. Verður tað reist av fjølmiðlunum fari eg bara at endurtaka innihaldið í avtaluni frá 92, sum allir partar eru samdir um og sum eisini hevur verið staðfest fleiri ferðir.

Seinastu tíðina hevur varaløgmaður, Høgna Hoydal í lýsingum og greinum í bløðunum reist spurningin og víst á, at soleingi før-

oyingar ikki hava skjóti til sitt egna land ber til hjá dønun at sáa iva um virði í avtaluni frá 1992. Til tað sigur lögmaður, at hann tekur ikki undir við Høgna Hoydal, tá tað snýr seg um ráevnini í undirgrundini.

- Tað málið varð avgreitt í desember 92. Sjálvt um man bæði frá danskari og føroyskari síðu hevur roynt at seta spurnartekin við avtaluna, so hevur man

eisini frá danskari síðu entá í fólkatinginum fingið staðfest, at har er einki at gera. Tann avtalan hevur fult gildi.

Løgmaður vísir á, at tá formaður Tjóðveldisfloksins umrøður hetta málið, so tosar hann um at fáa skjóti til landið, og tað er nakað annað. - Skjótið fáa vit ikki, fyrr enn vit taka fullan suverenitet. Tað er galdandi í hesum og øllum øðrum málum. Vit hava

gjørt avtalu við donsku stjórnina, sum gevur okkum ognarrætt til ráevnini, og tað er staðfest allan

vegin, at vit hava henda rætt til ráevnini í undirgrundini. Tað eru ikki tvær meiningar um tað.

Fogh hitt løgtingslimir

FORSÆTISRÁÐHARRAVITJAN

Jan Müller

Í gjár kom nýggi danski forsætisráðharrin, Anders Fogh Rasmussen á vitjan í Føroyum. Her skuldi hann hitta lögmann og landsstýrið umframt umboð fyri allar flokkar á tingi. Løgmaður sigur í eini viðmerking, at hetta er ein skilagóð broyting í skranni, tí tað gevur eina betri javnvág í. Hann sigur seg fult út kunna taka undir við hesum. Tað er danski forsætisráðharrin, sum sjálvur hevur valt at hitta umboð fyri allar flokkar. Løgmaður sigur, at hetta er eisini í tráð við tað Poul Nyrup Rasmussen gjørdi á sinni. Og verður hetta helst gjørt fyri, at forsætisráðharrin ikki skal verða lagdur undir at leggja seg út í føroysk viðurskipti.

hjá Vinstra. Men eftir ynski frá eitt nú Javnaðarflokkinum varð tað broytt, soleiðis at fundur skuldi vera á Hotel Hafnia í gjár klokkan 16, har Anders Fogh Rasmussen skuldi hitta umboð fyri allar flokkar á tingi. Løgmaður sigur í eini viðmerking, at hetta er ein skilagóð broyting í skranni, tí tað gevur eina betri javnvág í. Hann sigur seg fult út kunna taka undir við hesum. Tað er danski forsætisráðharrin, sum sjálvur hevur valt at hitta umboð fyri allar flokkar. Løgmaður sigur, at hetta er eisini í tráð við tað Poul Nyrup Rasmussen gjørdi á sinni. Og verður hetta helst gjørt fyri, at forsætisráðharrin ikki skal verða lagdur undir at leggja seg út í føroysk viðurskipti.

Oljan týdning fyri sjálvstýristilgongd

VALID OG OLJA

Jan Müller

Nú valið nærkast og spurningurin um oljufund verða tengt at sjálvstýristilgongdini spurdu vit Anfinn Kallsberg, lögmann, í hvussu stóran mun hann metir at ein mógulig oljivinna verður ein partur av valstríðnum til lögtingið!

- Olja og oljuginna er eitt bein aftrat í búskapinum. Og tað er greitt, at ein bú-



skaparlig tillaging í Føroyum verður rættliga nógv bundin av, hvussu búskaparligi útviklingurin verður. Nógv olja merkir, at tað verður kanska skjótari at fáa gjørt tær tillagingar í búskapinum, soleiðis at vit hava yvirtikið tey flestu av hesum økjum, sum eisini krevja fíggarliga orku.

- Og verður eingin olja?
- Ja so gongur tað nakað seinni. 2012 er eitt mál. Tað kann fara báðar vegir.